

# የጢሮስ ወ-ደቀት

*(The Fall of Tyre)*

ሐዘቆኤል 26

# □ ነብዩ ሕዝቅኤል

(Prophet Ezekiel)

የገለገለበት ዘመን ፡ 593 - 571 ዓ.ቀ.ክ

- የትንቢተ ሕዝቅኤልን መፅሐፍ የፃፈ ነብይ ነው።
- ሕዝቅኤል በንጉሥ ናቡከደነፆር ወደ ባቢሎን በግዞት ከተወሰዱት እስራኤላውያን መካከል አንዱ ነበር።
- የትንቢት አገልግሎቱ የጀመረው ንጉሥ ዮአኪን በግዞት በነበረበት በአምስተኛው ዓመት ማለትም በ593 ዓ.ዓ አካባቢ ነበር።
- ካህን ነበር(ሕዝ 1:3)። ይህም በነቢይነት አገልግሎቱ ቤተ መቅደሱን እና በአምልኮ ስርአቱን የተመለከቱ ትንቢቶችን እንዲያመጣ ምክንያት ሆኖታል።
- ከትንቢቶቹ መሀል የጢሮስ ውድቀት ዋነኛው ነው።






# ▣ **ጢሮስ እና የተነገረባት ትንቢት**

*(Tyre and the told prophecy)*

- ጢሮስ በዘመናዊቷ ሊባኖስ ውስጥ ያለች ከተማ ስትሆን ከሊባኖስ ዋና ከተማ ቤይሩት በስተደቡብ 80 ኪሜ ርቀት ላይ ትገኛለች።
- በጊዜዋም የፊኒያን ስርወ-መንግስት (Phoenician Empire) መቀመጫ ነበረች።
- በሕዝ 26:3-6 ላይ እግዚአብሔር በነብዩ አማካኝነት በጢሮስ ላይ ብዙ ሀገራት እንደሚነሱባት እና ግንቦችዋ እንደሚፈራርሱ ተናግሯል።
- በቁ. 14 ላይም የጢሮስ ከተማ በድንጋይ ፍርስራሽ እንደምትሞላ እና ማንም እንደማይኖርባት ተነግሯል።
- ቁ. 7 የባቢሎንን ንጉስ ናቡከደነፆርን ከብዙ ሕዝብ ጋር በጢሮስ ላይ እንደሚመጣ ተናግሯል።





# ባንጉስ ናቡከደነፆር

(King Nebuchadnezzar)

የገዛበት ዘመን፡ 605 – 562 ዓ.ቀ.ክ

የጦሮስ ከበባ፡ 585-573 ዓ.ቀ.ክ

- እንደትንቢቱ ንጉስ ናቡከደነፆር በጦሮስ ላይ ዘምቷል።
- ለ13 ተከታታይ ዓመታት ያክል ከብቦ በመያዝ በዋናው ምድር በባሕር ዳርቻ የሚገኘውን የጦሮስ ክፍል በእጁ አስገብቷል። ስለዚህም ቁ 26:7 ““ጌታ እግዚአብሔር እንዲህ ይላልና፡- እነሆ፥ ከሰሜን የነገሥታት ንጉሥ የባቢሎንን ንጉሥ ናቡከደነፆርን ከፈረሶችና ከሰረገሎች ከፈረሰኞችም ከጉባኤና ከብዙ ሕዝብ ጋር በጦሮስ ላይ አመጣለሁ።” የሚለው ትንቢት ተፈፅሟል ።
- ነገር ግን ብዙዎቹ የጦሮስ ነዋሪዎች ከዋናው ከተማ ወደ ይበልጥ አስተማማኝ ወደ ሆነችው ደሴት ከተማ ሸሸቶ በመሻገር የንግድ እና የባህር ላይ እንቅስቃሴያቸውን እንዲቀጥሉ አስችሏቸው ነበር።
- ሕዝቅኤል ስለ ጦሮስ የተናገረው ትንቢት በከፊል ቢፈፀምም ሙሉ በሙሉ ፍፃሜውን የሚያገኘው ግን ከ250 ዓመት ገደማ በኋላ በታላቁ እስክንድር ነው።





# ◻ ታላቁ እስክንድር

*(Alexander the Great)*

የገዛበት ዘመን፡ 336 – 323 ዓ.ቅ.ክ

የጢሮስ ወድመት፡ 332 ዓ.ቅ.ክ

- ታላቁ እስክንድር የመቄዶንያ ንጉስ ሲሆን በዛሬዋ ግሪክ በሶሜናዊ ክፍል የምትገኝ ታላቅ መንግስት ይመራ ነበር።
- የተወለደው በ356 ዓ.ዓ የመቄዶንያ ዋና ከተማ በሆነችው በፔላ ነበር እና ከታላላቅ ወታደራዊ መሪዎች አንዱ ነው።
- ግዛቱንም በ3 አህጉራት አስፋፍቶ ከፊል አዉሮፓን፣ እስያ እና አፍሪካን ተቆጣጥሮ ነበር። የሚገርመው ደግሞ ይህን ሁሉ ያደረገው ከ20 ዓመቱ አንስቶ በ33 ዓመቱ በወባ በሽታ ታሞ እስከሚሞት ባለው 13 ዓመት ውስጥ ነው።
- ታላቁ እስክንድር በ332ዓ.ዓ ጢሮስን ሙሉ በሙሉ አውድሟታል። ወደ 8,000 የሚሆኑ ወንዶቿን ገድሏል።
- እስክንድር በባቢሎን ከበባ የወደሙ የጢሮስን የድንጋይ ፍርስራሾችን በመጠቀም ድልድይ በ7 ወራት ውስጥ ገንብቶ ወደ ደሴቷ ከተማ በመግባት የጢሮስን ሥርወ መንግስት ለአንዴና ለመጨረሻ ጊዜ አዉድሞታል። በዚህም ቁ. 12 ላይ ያለው "ድንጋይሽንና እንጨትሽን መሬትሽንም በባሕር ውስጥ ይጥላሉ።" የተባለው ትንቢት ፍፃሜውን አግኝቷል።





# ☐ የጢሮስ መጨረሻ

*(The end of Tyre)*

- እስክንድር ድል ካደረገ በኋላ ጢሮስ ክብሯን አላገኘችም፤ ሰው አልባ ሆናም ከርማለች። በተለያዩ ጊዜያት፤ ጢሮስ በምትገኝበት አካባቢ ሌሎች ሰፈሮች ተመስርተዋል፤ ነገር ግን እነዚያም ቢሆኑ ወረራ ደርሶባቸው ወድቀዋል።
- ሙስሊሞች ጢሮስን በ638 ዓ.ም ከበዋት ነበር። ከአውሮፓ የመጡ የመስቀል ጦረኞችም በ1124 ዓ.ም ተቆጣጥረዋታል።
- የማምሉክ ሙስሊሞች በ1291 ዓ.ም አካባቢውን መልሰው በመውሰድ ጢሮስን አመድ አድርገውታል። ቦታውም ለ ቀጣዮቹ 300 ዓመታት ሰው አልባ ሆኖ ቆይቷል።
- በዚህም ቁ.20 ላይ “የቀድሞ ሕዝብ ወዳሉበት ወደ ጉድጓድ ከሚወርዱት ጋር አወርድሻለሁ፤ የሚኖርብሽም እንዳይገኝ ወደ ጉድጓድ ከሚወርዱ ጋር ቀድሞ በፈረሰችው ስፍራ፤ በታችኛይቱ ምድር አኖርሻለሁ፤ ...” የተባለው ትንቢት ተፈፅሟል።

